

சுதந்திரன்

SUTANTIRAN

வ. ஆ. 2001, பங்குனி 29 உ 3னி (11-4-70) ஸபர் பிறை 4- புத்தகம் 24 இதழ் 10

தமிழை அவமதித்து தமிழரை புறக்கணித்தது ஏன்?

மத்திய வங்கி மீது நடைமுறைத் தமிழியக்கம் சீற்றம்!

கொழும்பு, ஏப். 10
தமிழை அவமதித்து தமிழரை புறக்கணித்தது ஏன்? இவ்வாறு இலங்கை மத்திய வங்கி மீது சிறியிருக்கிறது நடைமுறைத் தமிழியக்கம்.

இலங்கை மத்திய வங்கி நாணயச் சபை ஆணையாளர்

ருக்கு நடைமுறைத் தமிழியக்கம் எழுதியுள்ள கடிதம் ஒன்றில் மேற்கண்டவாறு கண்டனம் தெரிவித்துள்ளது. அக்கடிதம் கூறுவதாவது:

உங்கள் வங்கி வெளியிட்ட 1969ம் ஆண்டிற்குரிய ஆங்கில ஆண்டறிக்கையை பார்வையிடும் வாய்ப்பு எமக்கு அண்மையில் கிட்டியது. சென்ற ஆண்டுகளுக்கு மாறாகவும், தமிழ்மொழிச் சட்டத்தை அவமதிக்கும் நோக்குடனும், தமிழ் மக்களை எள்ளிநகையாடும் எண்ணத்துடனும் உங்கள் ஆங்கில ஆண்டறிக்கையின் அட்டையில் "Annual Report of the Monetary Board to the Minister of Finance" என்ற சொந்தொடரை சிங்களத்திலும், ஆங்கிலத்திலும் எழுதி வேண்டுமென்று தமிழைப் புறக்கணித்துள்ளீர்கள்.

அத்துடன் அட்டையின் மேற்பகுதியில் எமக்குப் புரியாத சிங்களத்தில் மட்டும் (4-ம் பக்கம் பார்க்க)

தந்தை செல்வா முன் வாலிபர்கள் சத்தியப்பிரமாணம்!

—சாவகச்சேரி ஏப் 10
சாவகச்சேரித் தொகுதியில் இம் மாதம் 20, 21, 22ந் திகதிகளில் சிறப்புற நடைபெறவிருக்கும் தமிழரசு வாலிபர் முன்னணி மாநாடு, இளந்தமிழர் மாநாடு, மாதர் மாநாடுகளின் முதல் நாள் (20.4.70) நிகழ்ச்சியாக மாபெரும் சைக்கிள் ஊர்வலம் ஒன்றும் இடம்பெறுகிறது. 2000க்கு மேற்பட்ட இளைஞர்களைக் கொண்ட சைக்கிள் ஊர்வலம் ஒன்று கட்சிக்கிளை அமைப்புச் செயலாளர் தலைமையில் 20.4.70 காலை 8 மணிக்கு சாவகச்சேரியில் (2-ம் பக்கம் பார்க்க)

ஈழத் தமிழர் மீது இராணுவ வேட்டை! தமிழ்நாடு சட்டசபையில் கருணாநிதி சாட்டை!

கடல் கடந்த தமிழர்களின் கண்ணீரை துடைத்திட நடவடிக்கையெடுக்கும்படி டெல்லியிடம் வற்புறுத்து!

சென்னை, ஏப், 10
"இலங்கையின் தமிழ்ப் பகுதிகளான திருமலை, வல்வெட்டித்துறை, மன்னார் முதலான இடங்களில் தமிழ் மக்கள்மீது இராணுவத்தினர் நடத்திய மிலேச்சத்தனமான கொடுமைகள் குறித்து ஏற்ற நடவடிக்கையெடுக்கும் படி டெல்லி மத்திய அரசிடம் தமிழ்நாடு அரசு வற்புறுத்தியிருக்கிறது. இது வெளிநாட்டுப் பிரச்சினையாக இருப்பதால் நாம் இதில் நேரடியாக தலையிட முடியாது. டெல்லிக்கே அந்த அதிகாரம் உண்டு"

—இவ்வாறு தமிழ்நாடு சட்டசபையில் இம்மாதம் 7-ம் திகதி காங்கிரஸ் உறுப்பினர் திரு. கருப்பையா என்பவரின் கேள்விக்கு பதிலளித்த தமிழக முதல்வர் கலைஞர் மு.கருணாநிதி குறிப்பிட்டார்.

காங்கிரஸ் உறுப்பினர் திரு. கருப்பையா, ஈழத்தமிழகத்தில் நடைபெற்ற இராணுவ அட்டகாசம் குறித்து பின்வரும் கேள்வியொன்றை எழுப்பினார்.

"இலங்கைத் தமிழர்களை இலங்கை இராணுவத்தினர் தாக்கிவருகிறார்களே. இதை தடுத்த நிறுத்த ஏற்ற நடவடிக்கைகளை எடுக்கும்படி டெல்லி அரசாங்கத்தை

முதல் அமைச்சர் வற்புறுத்துவாரா?"

இதற்குப் பதிலளித்து கருணாநிதி மேலும் கூறியதாவது:—

இலங்கை நாட்டுப் பிரச்சினை வெளிநாட்டு விவகாரத்துக்குட்பட்டிருப்பதால்

சுந்தர் நன்கொடை ரூபா 17,000

அரசாங்கத்துக்கு திரு. சுந்தரலிங்கம் அடுத்த மாதம் 17,000 ரூபாவை சுனையாக நன்கொடை வழங்கவிருக்கிறார். என்னவென்று புரியாமல் முழிக்கிறீர்களா? புரட்டுங்கள் 4ம் பக்கத்தை!

வெளிவிவகார பிரச்சினையில் தலையிடும் உரிமை மத்திய அரசுக்கே இருக்கிறது. இதை நாம் ஒப்புக்கொண்டுள்ளோம். இலங்கையில் தமிழ் மக்கள்மீது நடந்த இராணுவத்தாக்குதல்பற்றி நடவடிக்கையெடுக்கும் படி டெல்லியை வற்புறுத்தியிருக்கிறோம். அவர்களே நடவடிக்கைகளைடுப்பார்கள்.

இலங்கை அல்லது வேறு எந்த கடல் கடந்த நாட்டுக்

ளிலும் வாழும் தமிழர்களுக்கு தீங்கு நேரும் போது அதை உடனே கவனிக்கும் படி டெல்லியை தமிழ்நாட்டு மக்கள் சார்பில் தொடர்ந்து வற்புறுத்தியே வருகிறோம்."

தமிழக முதல்வரின் இலங்கை விஜயம் தடைப்பட்ட காரணமற்றியும் இக்கூட்டத்தில் பிரஸ்தாபிக்கப்பட்டது.

இலங்கைப் பயணம்

இலங்கைக்கு பயணம் மேற்கொள்வது எப்போது என்பது குறித்து தாம் இன்னும் எதுவித முடிவுக்கும் வரவில்லையென்று திரு. கருணாநிதி தெரிவித்தார்.

திரு. என். கிட்டப்பாவின் கேள்விக்கு இவ்வாறு கலைஞர் பதில் கூறியதை தொடர்ந்து பல துணைக் கேள்விகள் கேட்கப்பட்டன.

முதலமைச்சரை இலங்கைக்கு அழைத்த நிறுவனம்



எது? அவர் விஜயத்தை இலங்கை அரசு தடை செய்தது குறித்து மத்திய அரசு என்ன நடவடிக்கை உடுத்தது என்று டாக்டர் ஹண்டே கேட்டார். (4-ம் பக்கம் பார்க்க)

துரைரத்தினத்துக்கு எதிராக துவப்படுகிறது சாதித் துவேஷம்!

பருத்தித்துறை, ஏப், 10—
பருத்தித்துறை தொகுதி கா. வேட்பாளராக போட்டியிடும் திரு. நடராசா தனது தொகுதியில் இடத்துக்கிடம் வாக்குச் சேகரிப்பதில் தந்திரம் ஒன்றைக் கையாண்டு வருகிறார்.

பருத்தித்துறை கிழக்குக் கரையோர வாக்காளரிடம் சென்று தனது சாதிப் பெயரைக் குறிப்பிடும் மற்ற நகரசபை உறுப்பினரிடம் எடுத்துக் கூறி வேறு ஒரு சமூகத்தைச் சேர்ந்த ஒருவரைப் பருத்தித்துறை நகரசபை தலைவராக முயற்சி எடுத்தவரான துரைரத்தினத்திற்கு காசும் முறையும் வாக்கு (4-ம் பக்கம் பார்க்க)

வெல்லாவெளி மக்களுக்கு இலக இனிதொல்லை!

இராசமாணிக்கம் முயற்சியால் போக்குவரத்து கஷ்டம் தீருகிறது!

(கருவாஞ்சிக்குடி நிருபர்)
அகில இலங்கை தமிழ் அரசுத் தலைவரும் பட்டிருப்பு மக்களின் தொண்டருமான திரு. சி. மு. இராசமாணிக்கம் அவர்களின் அயரா முயற்சியால் பட்டிருப்பு தொகுதியை சேர்ந்த வெல்லாவெளி மக்களின் நீண்டகால குறைகளாக இருந்து வந்த - மண்டூர் - வெல்லாவெளி மரப்பாலம் "கொங்கிறீர்" பாலமாக மாற்றப்படுவதுடன், இக்கிராமத்திற்கு கிராம அபிவிருத்தி திட்டத்தின் கீழ் மின்சாரமும் கிடைக்க விருக்கின்றது.

மக்கள் பிரதிநிதி இராசமாணிக்கம் அவர்கள் இப்பாலத்தை கால தாமதம் இன்றி கொங்கிறீர் பாலமாய் மாற்றி தரும்படி அரசாங்கத்தை வற்புறுத்திய தன்பேரில் இப்பாலம் தற்போது திருத்தப்பட்டு வருவதுடன் இக்கிராமத்திற்கு கிராம அபிவிருத்தி திட்டத்தின் கீழ் மின்சாரம் வழங்க ஆக்க வேலைகளும் நடைபெற்று வருகின்றது.

தங்களின் நீண்டகால குறைகளை நிவர்த்தி செய்த பட்டிருப்பு பிரதிநிதி திரு. சி. மு. இராசமாணிக்கம் அவர்கட்கே தங்கள் கிராமத்தில் உள்ள அத்தனை வாக்குகளையும் அளித்து அவரை மீண்டும் பாராளுமன்றத்திற்கு அனுப்புவது தங்கள் நன்றி மறவாத கடனாகும் என்றும் மேற்படி கிராம மக்கள் கூறுகின்றனர்.

பட்டிருப்பில் தமிழரசுக் தலைவரை எதிர்த்து யு.என்.பி. போட்டியிடும் பிரதமர்.



இலங்கை வாழ் தமிழ் பேசும் மக்களின் உரிமைக்குரல்

எண்ணம்

யூ. என். பி. ஜனநாயகம்

ஈழத்தமிழகத்தின் முலை முடுக்கெங்கும் இரத்த வெறி பிடித்த வேங்கைகள் போல ட்லியின் இராணுவத்தினர் நடத்திவரும் கொடுமைகளுக்கு அப்பாவித் தமிழ் மக்கள் ஆளாகி வருகிறார்கள்!

மன்னூரில், திருமலையில், நெடுந்தீவில், வல்வெட்டித் துறையில் - என்று இராணுவத்தின் மிலேச்சத்தனம் தமிழ் பேசும் பிரதேசம் எங்கும் பரவிவருகிறது!

மானம் ஒன்றே பெரிதெனக் கொண்டு வாழும் தமிழ் மக்கையர்கள், மனிதப்பண்பற்ற வெறிக் கூட்டத்திடமிருந்து எப்படித் தப்புவது என்று நாள்தோறும் அஞ்சி நடுங்குகிறார்கள்!

சிறந்த கடலோடிகளாக வாழ்ந்த தமிழினத்தவர்களில் ஒரு பகுதியினர் மன்னூர், பருத்தித்துறை போன்ற தங்கள் சொந்தப் பகுதியிலேயே கடலில் இறங்கி மீன் பிடிக்கக்கூட தயங்கித் தயங்கி செல்லுகிறார்கள்!

ஈழத் தமிழகத்தின் சில பகுதிகளில் தெருவில் தமிழர்கள் அச்சமின்றி நடமாட முடியவில்லை!

சாதாரண தமிழ்க்குடி மக்களைப் பதம் பார்த்த இராணுவ வெறி நாய்கள் அண்மையில் வல்வெட்டித்துறையில் தமிழ் மக்களின் தலைவன் ஒருவனையே அடித்தார்கள், உதைத்தார்கள், சப்பாத்துக்காலால் மிதித்தார்கள்.

இந்தக் கொடுமையையெல்லாம் எடுத்துச் சொல்லி வடக்கு, கிழக்குப் பகுதியிலிருந்து இராணுவத்தை வெளியேற்றும்படி, 'தேசிய ஒற்றுமை' 'ஜனநாயகம்' என்றெல்லாம் வாங்கியப் பேசும் பிரதமரிடம் தமிழ் மக்களின் பிரதிநிதிகள் எவ்வளவோ எடுத்துரைத்தார்கள், நியாயங்களை முன்வைத்தார்கள், கட்சிபேதமின்றி வாதாடினார்கள்.

ஆனால் அதற்கு சிறிது கூட விட்டுக் கொடுக்க மனம் இளக மறுத்துவிட்டார் ஜனநாயகத்தின் பாதுகாவலர் என்று இடம் போடும் பிரதமர்!

இராணுவத்தை தமிழ் பகுதியிலிருந்து வெளியேற்றவே முடியாதென்று வெட்டொன்று துண்டு இரண்டாக கூறிவிட்டார் பிரதமர்.

அதற்கு அவர் கூறிய காரணம் என்ன தெரியுமா? இராணுவத்தை அங்கிருந்து வெளியேற்றிவிட்டால் கள்ளக் குடியேற்றத்தையும், கள்ளக்கடத்தலையும் தடுத்துநிறுத்துவது எப்படி என்பதாகும்!

கள்ளக்கடத்தலும், கள்ளக்குடியேற்றமும் தென்னிலங்கையில் நடைபெறவில்லையா? வத்தனையிலும் நீர்கொழும்பிலும் நடைபெறவில்லையா? அங்கெல்லாம் இராணுவ வீரர்களை அனுப்பாமல் நிலைமையை சமாளிக்கும்போது தமிழ்ப்பகுதிக்கு மட்டும் இந்த வேலைகளைகவனிக்க இராணுவம் ஏன் என்று கேட்டார்கள் நமது தமிழ்ப் பிரதிநிதிகள்.

அதற்குப் பிரதமர் தகுந்த சரியான பதில் ஏதும் கொடுக்கவில்லை!

ஆனால் இப்போது கள்ளக்கடத்தலில் முன்னணி வகிக்கும் கற்பிட்டியிலிருந்து பொதுமக்களுக்கு துன்பம் தருகிறார்கள் என்ற காரணத்துக்காக - கடற்படை வீரர்களை வர்ப்பல் பெற சம்மதித்திருக்கிறாராம் பிரதமர்!

இது உண்மையாயிருந்தால் நமக்கும் மகிழ்ச்சிதான்! ஏனெனில், பொதுமக்கள் யாராயிருந்தாலும் எங்கேயிருந்தாலும் இராணுவ கடற்படை வீரர்களின் வெறித்தனத்துக்கு ஆட்பட்டு அஞ்சி அஞ்சி சாகாமல் நம்ப தியாக வாழவேண்டியது அவசியம்! இந்தவகையில் கற்பிட்டியிலிருந்து இராணுவம் வர்ப்பல் பெறப்படுவதை வரவேற்கிறோம்!

ஆனால்..... வடக்கு கிழக்கிலிருந்து கள்ளக்கடத்தல் என்ற காரணம் காட்டி இராணுவத்தை வர்ப்பல் பெற முடியாதென்று ஒரேயடியாக மறுத்த பிரதமர் - கள்ளக் கடத்தலின் கேந்திர நிலையமான கற்பிட்டியிலிருந்து மட்டும் கடற்படையை வர்ப்பல் பெற ஒப்புக்கொண்டதேன்? காரணம் இதுதான்!

வடக்கிலிருந்து இராணுவத்தை வர்ப்பல் பெறும்படி கேட்டவர்கள் தமிழரசுக் கட்சிப் பிரதிநிதிகள்; யூ. என். பி.யின் விரோதிகள்!

கற்பிட்டியிலிருந்து கடற்படையை வர்ப்பல் பெறும்படி கேட்டவர் யூ. என். பி.யின் தூணான நைனாமிக்கார்!

யூ. என். பி. க்காரர்களுக்கு ஒரு நியாயம் - யூ. என். பி. யை எதிர்ப்பவர்களுக்கு வேறு ஒரு நியாயம்!

கிரிக்காதீர்கள்! இதுதான் ட்லியின் ஜனநாயகம்! யூ. என். பி.யின் ஜனநாயகம்!

ஒற்றையாட்சி உதவாததென்று என் கூறுகிறோம்?

இனக்கொலைக்கு உதாரணம் நம்மிடமே உண்டு. குறிப்பாக, கிழக்கிலங்கை இஸ்லாமியருக்கும், பொதுவாக கிழக்கு மாகாணத்திலுள்ள எல்லாமக்களுக்கும் உதவி அவர்கள் வாழ்வின் முன்னேற்றத்துக்காகவே கல்லோயாத திட்டம் ஆரம்பமாகிற்று என்று அப்போது பிரதமராக இருந்த டி.எஸ். சேனநாயக்காவும் அமைச்சரவையிலே நிலை மந்திரியாக இருந்த அவர் மகன் ட்லியும் உறுதி சொன்னார்கள். சம்பந்தப்பட்ட மக்கள், அவர் தம்பிரதிநிதிகள் மகிழ்ச்சியடைந்தார்கள்.

ஆனால், இன்றுள்ள நிலைமை என்ன?

அம்பாறையில் எத்தனை இசுலாமியர் வாழுகின்றனர்? ஒன்றிரண்டு கசாப்புக்கடைக்காரர் தவிர ஒரு இஸ்லாமிய கடைதானும் அங்கே யுண்டா? இல்லை. நடந்தது என்ன? ஆளும் இனத்தின் பிரதிநிதிகளாக குடியேற்றக்காரர் பழங்குடியினரை ஒதுக்கி விட்டனர். மேலும் விரிவாக்கப்பட்ட போகும் கல்லோயாத்திட்டத்தின் மூலம் தென் மட்டக்களப் பையே விழுங்கிவிடும் சதித்திட்டம் ஒன்று உருவாகி வருகிறது. சர்வதேசஜூரிகள் கமிசன் குறிப்பிட்ட இனப்படுகொலை இதுவேயாகும். இது உண்மையிலே ஒரு தேசிய சிறுபான்மையினத்தை அறவே அழித்து விடும் படுகொலையாகும்.

எனவேதான், ஆட்சிபகிர்ந்தளிக்கப்பட்டு எமது பகுதிகளைப் பொறுத்த மட்டில் உள்ளூராட்சிப் பொறுப்பு எமக்கே தாப்பிட வேண்டும் என்று கேட்டு நிற்கிறோம்.

வாழ்வுக்கு உலைவைத்த புத்தகங்களை பண்டாரநாயக்காவின் உயிருக்கும் உலைவைத்துவிட்டார்கள். அந்த உடன்பாடு செயற்பட்டிருக்குமானால் தமிழகத்து இருள் படிந்தவாழ்வில் ஒளி நிறைந்திருக்கும்.

ஒற்றையாட்சி ஒவ்வாது என்பது மட்டுமல்ல - அதனால் எம்மினத்துக்கு அபாய முழுண்டு என்பதை உணர்ந்தோம். எங்கள் பிரதேசங்கள் எமக்காகி, அதில் நாங்களே எங்கள் கருமங்களை அயலவர் தலையீட்டின்றிப் பிரதேச சபைகள் மூலம் கவனித்திருக்கும்.

வே. செழியன்

துக் கொள்வதாலும் கூட அந்தத் திட்டம் இணைப்பாட்சிக் கூட்டமைப்பின் கீழ் (Federal Set up) ஏற்பட வேண்டும்.

நிரந்தரமாகாது

ஒற்றையாட்சியில், இவ்வித அடிப்படை உரிமைகள் நிரந்தரமானவையாக இருக்கவே முடியாது. ஒற்றையாட்சியில், இந்த நிலையை நாளை வரும் இன்னமொரு அரசாங்கம் ஒரு இனப்பெரும்பான்மை பலத்தால் மாற்றிவிடும். எம்மைக் தொல்லைக்கும் இன்னலுக்கும் ஆளாக்கலாம். இணைப்பாட்சி அரசமைப்பில் நினைத்தபடி மாற்றிவிடும் முறையில்லை. அது முடியவும் முடியாது. அக்காரணம் பற்றியே இலங்கையில் சமஷ்டியாட்சி ஏற்பட வேண்டும் என்றும், அந்த இணைப்பாட்சியின் கீழ் தமிழ் பேசுகின்ற இனம் தம்மைத் தாமே ஆளுகின்ற உரிமை பெறவேண்டுமென்றும் வற்புறுத்துகிறோம்.

அம்பாறை சிங்களமயமாசிய வரலாறு!

அதற்கான போராட்டமும் நடத்துகிறோம். ஒற்றையாட்சித் திட்டத்தின் கீழ் இங்கே பெரும் பான்மையாகவுள்ள சிங்களவர்களையொழிந்து விடும் திட்டம் ஒன்றேயாகும். அதனின்றும் தப்புவது?

பண்டாரநாயக்கா-செல்வநாயகம் ஒப்பந்தம் ஓரளவு இந்த அபாய நிலைக்குப் பரிசாரம் காட்டும் அளவில் அமைந்தும், மஞ்சளங்கித்திரிவாசிகளின் வற்புறுத்தலினால் அந்தச் சந்தர்ப்பமும் அற்றொழிந்தது. தமிழ்ப்பகுதிகளுக்குப் பிரதேச சபைகள் நிறுவி, குடியேற்றம், நீர்ப்பாசனம், விவசாயம் போன்ற விவகாரங்களின் பொறுப்பைவிரிவாக அவற்றிடம் ஒப்படைத்து விடுவதென்பதே அவ்வொப்பந்தத்தின் நோக்கங்கள் என்று இரு இனங்களின் சௌசன்ய

சமஷ்டி ஆட்சி முறையைப் பிரிவினை என்று வர்ணிக்கும் ஒரு சில கட்சிகள் கூடப் பிரதேச சுயாட்சியைப்பெறவதை ஆதரிக்கின்றனர். ஒரு சோசலிச-அதாவது சமதர்மப் பொருளாதாரத் திட்டம் உள்ள ஒரு நாட்டிலே மட்டுமே சமஷ்டியாட்சிமுறை ஒப்பும் என்பது ஒரு சிலரின் வாதம். அது தப்பும் தவறுமாகும். அமெரிக்கா, கனடா போன்ற நாடுகள் முதலாளித்துவ நாடுகள் என்றுதானே வர்ணிக்கப்பட்டு வருகின்றன. அங்கெல்லாம் சமஷ்டியாட்சி முறை சரியான முறையிற் செயல்படுகின்றதே!

இது முற்போக்கா?

சோசலிச பொருளாதார அமைப்பின் கீழ் மட்டுமே இணைப்பாட்சி சாத்தியமாகும் எனக் கூறும் அரசியல் கட்சிகள், நாட்டு முன்னேற்றத்தில் அக்கறையிருந்தால், எமது நாடும் பொருளாதார சூட்சேற்றம் பெற்றுய வேண்டுமென்று விரும்பினால் (கொள்கையளவில் சமஷ்டியை விரும்பி ஏற்கும் அவர்கள்) முதலில் இந்த நாட்டில் அவ்வித அரசமைப்பை நிறுவ உதவிவிட்டுப் பின்னர் பொருளாதார அமைப்பைச் சோஷலிச மார்க்சத்தில் உருவமைத்து விடலாமே! இணைப்பாட்சி சாத்தியமாகும் பிரதேச சுயாட்சி இன்றியமையாததாக இருக்கும் போது, அதற்கு முதலிடம் கொடுக்காமல் நடந்து கொள்ளுவது எந்த அளவில் முற்போக்காகும் என்பது தெளிவாக இல்லை. அரசியல் உரிமையற்றுப் போராட்டம் நடத்தும் ஒரு இனம் நாட்டிலே வாழ்ந்து கொண்டிருக்கும்போது எப்போது காப்புக்குப் பிரதேச சுயாட்சி இன்றியமையாததாக இருக்கும் போது, அதற்கு முதலிடம் கொடுக்காமல் நடந்து கொள்ளுவது எந்த அளவில் முற்போக்காகும் என்பது தெளிவாக இல்லை. அரசியல் உரிமையற்றுப் போராட்டம் நடத்தும் ஒரு இனம் நாட்டிலே வாழ்ந்து கொண்டிருக்கும்போது எப்போது காப்புக்குப் பிரதேச சுயாட்சி இன்றியமையாததாக இருக்கும் போது, அதற்கு முதலிடம் கொடுக்காமல் நடந்து கொள்ளுவது எந்த அளவில் முற்போக்காகும் என்பது தெளிவாக இல்லை.



ருக்க, அந்த நாட்டின் பொருளாதாரத் திட்டமொன்று சீராக நடைமுறையில் வருமென எதிர்பார்ப்பது பிற்போக்காகும். பல இனங்கள் வாழ்கின்ற ஒரு நாட்டிலே இனசௌசன்யம் இல்லாமல் எந்த முன்னேற்றம் எதிர்பார்க்கமுடியாதது

சமஷ்டிக் கோரிக்கைக்கு இன்னமொரு காரணமும் உண்டு. தமிழ் மக்கள் அரசாங்கத்துக்கு மட்டுமே எதிராக எடுக்கும் நடவடிக்கைகள் சிங்கள மக்களுக்கு ஆத்திரமூட்டுவதாக அமைகின்றன. அடிமைத்தனத்தில் இருந்து விடுதலைபெற வேண்டும் என்பதற்காக ஓர் இயக்கம் ஒரு மகாநாடு, ஒரு பொதுக் கூட்டம் நடத்துவதே பெரும்பான்மையினருக்கு ஏற்றுப் பொறுத்தக் கொள்ளமுடியாத ஒன்றாக இருந்தால், அதுவே அவர்களுக்கு ஆத்திரமூட்டி உணர்ச்சிகளைக் கிளறிவிடுவதாக இருந்தால், அதனாலேயே அவர்கள் மூர்க்கர்களாக, மிருகத்தனம் படைத்தவர்களாக நடக்க வேண்டிய நிலையிருந்தால், உண்மையிலே இணைந்து மட்டுமே வாழவேண்டும் என்று

தந்தை செல்வ...

(1ம் பக்கத் தொடர்ச்சி) விருந்து புறப்பட்டு தொகுதி முழுவதையும் ஒரு முறை வலம் வந்து சரவகச்சேரிப்பட்டினத்தை வந்ததையும்; பட்டினசபை முன்றலின் நகரசபைத் தலைவர் மகிழ்ச்சியுடன் உணர்வலத்தின்றை எதிர் கொண்டு வரவேற்பார்.

தந்தை உயர் திரு. சா ஜே. வேடு

செல்வநாயகம் அவர்கள் முன்னிலையில் வாலிப முன்னணியின் வச்சிர உள்ளம் கொண்ட காணிகள் இலட்சியத்துக்காக உழைப்போம் என்று சத்தியப் பிரமாணம் எடுப்பார்கள். அதை தந்தை ஏற்றுக் கொண்டு கட்டிக் கொடியை ஏற்றி வைப்பார்கள்.

இளஞ்செழியன் தி. மு. க. சுதந்திரக்கட்சியின் கைக்கூலியா?

பாண்டிருப்பு ஏப். 8 - எதிர்பாரும் பொதுத் தேர்தலை முன்னிட்டுக் கல்முனைத் தொகுதியில் புதிய வாலிப அணியொன்று முன்வந்திருப்பதையிட்டுக் கல்முனைத் தொகுதித் தமிழ்ப்பேசும் வாக்காளப் பெருமக்கள் சந்தேகப்படுகின்றனர். இற்றைக்கு இருபது ஆண்டுகளாக தமிழ் பேசும் மக்களின் விடுதலை இயக்கமாக இயங்கிவரும் தமிழரசுக் கட்சியைத்

தவிர மேற்கூறும் வாலிப அணி எப்போது தோன்றியது? இவ்வணி கல்முனைத் தொகுதியில் சாதித்தவை என்ன? கல்முனைத்தொகுதியில் எத்தனை கிளைகள் இம் முன்னணிக்குண்டு? எத்தனை அங்கத்தவர்கள் இவ்வணியில் உள்ளார்கள் என்பதைக் கல்முனைத் தொகுதி வாக்காளர்கள் அறியவிரும்புகின்றனர்.

இவ்வணியின் சார்பில் மட்டக்களப்பில் இருந்து திருவாளர் எப். ஜி. ஜெயசிங்கம் அவர்கள் இளஞ்செழியன் தி. மு. க. என்று விலாலமிட்டுத் தேர்தலில் நிற்கப்போவதாக அறிவினீரோம். இது கல்முனைத் தொகுதி வாலிபர் அணிக்கும் வாக்காளர்களுக்கும் வெட்கமும் துக்கத்தையும் தரக்கூடிய செயலாகும்.

இவ்வணியின் சார்பில் மட்டக்களப்பில் இருந்து திருவாளர் எப். ஜி. ஜெயசிங்கம் அவர்கள் இளஞ்செழியன் தி. மு. க. என்று விலாலமிட்டுத் தேர்தலில் நிற்கப்போவதாக அறிவினீரோம். இது கல்முனைத் தொகுதி வாலிபர் அணிக்கும் வாக்காளர்களுக்கும் வெட்கமும் துக்கத்தையும் தரக்கூடிய செயலாகும்.

மாற்றார் திட்டம் மண்ணோடு மண்ணாகியது! மாவையில் செல்வாவுக்கு மாபெரும் வரவேற்பு!!

“சைவ வேடத்தில் வரும் சுயநலப் புலிகளுக்கு இங்கு இடமில்லை”

பணிமனைத் திறப்புவிழாவில் மாப்பாணர் பேச்சு

காங்கேசன் துறை, ஏப். 10—
தமிழரசுக் கோட்டை சரிந்து விட்டது என்று தன்னைச் சைவ காவலர் என்று தானே கூறிக் கொள்ளும் சுந்தரரும், காங்கிரஸ் திருநாவுக்கரசரும் பிரச்சாரம் செய்துவருகின்ற மாவிட்ட புரத்திலே கடந்த 6-4-70ல் தமிழரசுக் கட்சிய் பணிமனையைத் தந்தை செல்வா திறந்து வைத்தார்.

அழகாக அலங்கரிக்கப்பட்ட பணிமனையில் தந்தை செல்வாவை தமிழரசு வாலிப முன்னணி நிர்வாகச் செயலாளரும் மாவை தந்த வீர வாலிபருமான திரு. சோ. சேனாதிராசா, மூவர்களைக் கொடி போர்த்தி வரவேற்றார். பல மக்கள் குழந்து நின்று கரவொலி எழுப்பிக்களிக்க, அதிர்வெடிகள் அதிர, அது கேட்டு அரசியல் எதிரிகள் கலங்க, தந்தை செல்வா புன்னகை பூத்த முகத்துடன் அலுவலகத்தை திறந்து வைத்தார்.

விழாவுக்கு மாவை தமிழரசுப் பிரமுகர் திரு. மாப்பாணர் அவர்கள் தலைமை தாங்கினார். அவர் தமது தலைமையுரையில் குறிப்பிட்டதாவது.

‘முதல் முதலாகத் தமிழரசுக் கட்சியை ஆரம்பித்து வளர்த்த மாவிட்டபுரத்து மக்கள் தமது கொள்கையினின்று வழி விடமாட்டார்கள். இங்கு நடந்த சிறு சம்பவங்களைத் தமது அரசியல் இலாபத்துக்காகப் பயன்படுத்தி, தாமே சைவத்தின் காவலர் என வந்துள்ள திரு. சுந்தரலிங்கம் சைவத்தைக் காப்பதாகக் கூறி சிறுபான்மைத் தமிழரசும் பெரும்பான்மைத் தமிழருடன் சேர்த்தே வெளியில் நிறுத்தி அனைவரையும் அவமானப்படுத்தினார். வெளியில் நின்று சிறுபான்மையருடன் சேர்ந்து நாம் வழிபட முடியுமானால் உள்ளே நின்று அவர்களுடன் வழிபடுவதில் தவறென்ன இருக்க முடியும்?’

மாவைக் கோயிலைப் புனிதப்படுத்தக் கூடாது என்று அகற்றுமாறு கோரியவர்தான் தேர்தலில் வாக்குப் பெறுவதற்காக அவர்களைத் தொடர்ந்து இருக்குமாறு கூறியுள்ளார். இது சைவப் பணியா? அன்றேல் சுயநலப் பணியா? பல்வேறு தொகுதிகளில் மோதிக் கட்டுப்பணம் இழந்த சுந்தரர் இன்று தந்தையுடன் மோத வந்துள்ளார். தமிழ்ப் பேசுமினத்தின் தன் மானத் தலைவன் தந்தை செல்வாவை, மாற்றும் போற்றும் மதிப்புமிக்க தலைவனைக் கடந்த தடவையை விட இம்முறை அதிகப்படியான பெரும்பான்மை வாக்குகளால் தேர்ந்தெடுக்க மாவிட்டபுர மக்கள் துணை நிற்பர்.’

அமிர் பேச்சு

பொதுச்செயலாளர் திரு. அமிர் தலிங்கம் உரையாற்றுகையில் கூறியதாவது:—

‘ஒடுகின்ற தேருக்கு ஒரு கிழ கட்டை முட்டுக்கட்டையாக இருப்பது போல இங்கு தமிழரசுக் கட்சிக்கு முட்டுக்கட்டையாக சில காளான்கட்சிகள் முளைத்துள்ளன. இந்து கலாசாரத்தைப் பற்றி வாய் ஓயாது பேசும் காங்கிரசார் அரசாங்கத்தில் ஓட்டியிருந்தும் கூட கோணைச் சர் ஆலயப் புனித நகரப் பிரச்சினையில் பிரதமரை எதிர்க்க அஞ்சிய வாய்மூடி மௌனிகளாக இருந்து விட்டனர்.’

புனித நகராக்க உள்ளூராட்சி அமைச்சர் திருச்செல்வம் குழுவொன்றை அமைத்து உத்தரவிட்ட போது அதனை ஒரு புத்திக்கு விளையுமா? தலைமைப் பீடம் ஒன்று கூறுகிறது. இங்கே அவர்களது வேட்பாளர். வேறொன்று கூறுகிறது. இவர்கள் முகமூடியைத் தமிழ் மக்கள் கட்டாயம் கிழித்தெறிவார்கள்.

தமிழ்ப் பேசுமினத்தை வடக்கென்றும், கிழக்கென்றும் மலையகமென்றும் பிளவுபடாது ஒன்று படுத்திய கட்சியின் ஒரே தலைவன், அரசாங்கத்தின் கெடுபிடிகளை எதிர்த்துக் குரலெழுப்பித் தமிழினத்தின் உரிமைகளைப் பேணப் போராடும் தன்மானத் தலைவன் தந்தை செல்வாவை அன்று தொட்டு இன்று வரை தமிழரசுக் கொள்கையில் ஊறி வளர்ந்த மாவை மக்கள் நிச்சயம் ஆதரிப்பார்கள்.’ என்று கூறினார்.

‘இன்று சைவத்துக்காக கண்ணீர் விடுபவர்கள் திருமலை புனிதநகர் பிரச்சினையின்போது எங்கே பதுங்கியிருந்தார்கள்? வேல்வேண்டுமா? சிலுவைவேண்டுமா? என்போரே இதுதான் உங்கள் அரசியல்?’

அவரைத் தொடர்ந்து உரையாற்றியவா. முநீர்வாகச் செயலாளர் சோ. சேனாதிராசா உரையாற்றினார்: அவர் உணர்ச்சி வசப்பட்டு ஆற்றிய உரை அங்கிருந்த மக்கள் அனைவரைக் கவர்ந்தது.

‘ஆலயக் குருமார்களிடையே முன்பொரு முறையெழுந்த பிரச்சினையினால் ஆலயமே அழிந்து விடுமோ என்று அஞ்சிய நேரத்தில் இன்று கிறிஸ்தவரென்று கூறி சைவத்தைக் காக்க உதவுங்கள் என ஒலமிடும் இறந்தக் குருமார்கள் அந்தக் கிறிஸ்தவரான தந்தை செல்வாவிடமே தஞ்சமடைந்தனர் என்பதை அவர்கள்

மாவட்ட சபையைக் கூட்டினியினர் எதிர்த்துக் கூச்சலிட்டனர். இங்கு கூட்டணி வேட்பாளர் பொன்னம்பலமோ மாவட்ட சபை

இலங்கை வாழ் தமிழ் பேசுமினத்தின் அவல நிலைகளை களைத்தெறிய தன்னை அர்ப்பணித்துக் கொள்ள ‘சுதந்திரன்’ தினசரியாக வெளிவந்திருப்பது ஈழத் தமிழர்களுக்கு ஒரு வரப்பிரசாதமென்றே கூறவேண்டும். கோ. இ. து. கோவிந்தராசன் துணைச் செயலாளர்.

‘இன்று சைவத்துக்காக கண்ணீர் விடுபவர்கள் திருமலை புனிதநகர் பிரச்சினையின்போது எங்கே பதுங்கியிருந்தார்கள்? வேல்வேண்டுமா? சிலுவைவேண்டுமா? என்போரே இதுதான் உங்கள் அரசியல்?’

அவரைத் தொடர்ந்து உரையாற்றியவா. முநீர்வாகச் செயலாளர் சோ. சேனாதிராசா உரையாற்றினார்: அவர் உணர்ச்சி வசப்பட்டு ஆற்றிய உரை அங்கிருந்த மக்கள் அனைவரைக் கவர்ந்தது.

‘ஆலயக் குருமார்களிடையே முன்பொரு முறையெழுந்த பிரச்சினையினால் ஆலயமே அழிந்து விடுமோ என்று அஞ்சிய நேரத்தில் இன்று கிறிஸ்தவரென்று கூறி சைவத்தைக் காக்க உதவுங்கள் என ஒலமிடும் இறந்தக் குருமார்கள் அந்தக் கிறிஸ்தவரான தந்தை செல்வாவிடமே தஞ்சமடைந்தனர் என்பதை அவர்கள்

மறந்தாலும் மாவை மக்கள் மறந்து விடமாட்டார்கள். அமைதியாக இருந்து சைவ ஆகமங்களைப் படித்தறிந்து கோமறைச் சபைவரை ஆலயவழக்கை நடத்தி வெற்றி தேடிக்கொடுத்தவர் தந்தை செல்வாவே! இன்று அரசியலிற் கோமாளித்தனம் செய்யும் சுந்தரர் அன்று எங்கே சென்றிருந்தார்? சுந்தரர் வெளியிட்டுள்ள தேர்தற் கொள்கை அறிக்கையைப் படியுங்கள். ஒன்றுக்கொன்று வேறுபட்ட கொள்கைகள். திருகோணமலையின் சிங்களக் குடியேற்றத்தைத் தடுத்து திறத்த வாலிபரான நாம் போராடிக் கொண்டிருந்த நேரத்திலே இங்கு



தேர்தலுக்கு அத்திவாரமாக கதாநாயகனாக விளங்கினார் சுந்தரர். அந்தவேளையில் நாம் பட்ட துன்பங்களை தமிழரசார் செய்த சாதனைகளை இங்கு பகிரங்கமாகக் கூற முடியாத வளையிருக்கிறேன்? ஒன்று மட்டும் கூறுகிறேன்: சிலுவையை? வேலா? என்று கூறி மதப்பிரச்சினையை எழுப்பாதீர்கள். தமிழ்ப் பேசுமினத்தைக் குழப்பாதீர்கள். கையிலே திருநீற்றை வைத்துக் கொண்டு உண்மைக்குப் புறம்பானவைகளை மனச் சாட்சிக்கு விரோதமானவைகளைக் கூறாதீர்கள் என்று சுந்தரரைச் சைவத்தின் பேரரசுக் கேட்டுக்கொள்கிறேன்.’

சுதந்திரன் துணிவு பாராட்டுக்குரியது. புரட்சி பாலன், திருமலை.

சுதந்திரனில் வெளிவரும் தமிழரசுத் தலைவர்களின் உணர்ச்சி நிறைந்த சொற்பொழிவுகள், கோவை மகேசன் அவர்களின் கட்டுரைகள் எல்லாம் இத்தேர்தல் காலத்தில் தமிழ் மக்களுக்கு தன்மானத்தையும் தமிழ் உணர்ச்சியையும் கொடுக்கிறது.

க. மகாலிங்கம், புங்குடுதீவு-4.

ஈழம்வாழ் முப்பது லட்சம் தமிழ்பேசும் மக்களின் தலைவியை நிர்ணயிக்கும் ஒப்பந்த அரசியல் இயக்கத்தின் ஏறடாக விளங்கும் தங்கள் பெறுமதி வாய்ந்த சுதந்திரன் இவ்வாற நாளிதழில் காலம் சென்ற தியாகிகொடியகாமம் ‘ஐயா அண்ணா’ அவர்களின் மறைவு குறித்து— அவரின் சேவைக்கு மதிப்பும் முக்கியத்துவமும் கொடுத்து— வருங்கால தமிழ்ச் சமுதாயத்தின் வச்சிரத் தூண்களாக விளங்க வேண்டிய வாலிபர்களை உற்சாகப்படுத்தி எமக்கு ஆறுதலளித்தமைக்கு எம் வாலிப

முன்னணிகளின் பேரவையின் சார்பில் நன்றி தெரிவிக்கிறோம்.

க. இராசதுரை, தமிழரசு வாலிபமுன்னணி, சாவகச்சேரி

சுதந்திரன் நாளேடு கண்டேன். பெருமகிழ்ச்சி (தேசிய தினசரி) பத்திரிகைச் சுதந்திரத்தைச் சிங்கள முதலாளிகளிடம் இழந்திருந்த தமிழினம் சுதந்திரன் நாளேடானதில் இருந்து மீண்டு விட்டது. என்று பேராணந்தம் அனந்தேன். இது சிங்கள அரசியல் வாதிகளிடம் இருந்து எமது இனம் விடுதலை பெறப் போவதற்கு முன்னோடியான ஒரு நிகழ்ச்சி மட்டுமல்ல, இழந்த உரிமைகளைப் பெறப் போவது போன்ற ஒரு நினைவையும் நெஞ்சில் நிறுத்துகிறது. நன்றி! கானக, மகேந்திரா

மக்கள் கருத்து

என்றும் நாளேடாக இயங்க அகில இலங்கை தமிழர் மறுமலர்ச்சிக் கழகத்தின் சார்பில் வாழ்த்துகிறேன். மகா உத்தமன், பொது செயலாளர். அ. இ. த. ம. க.)

சுதந்திரன் நாளிதழ் கண்டு இறும்புடெய்தினேன். தமிழர் துயர் துடைக்க நாளிதழாகப் புறப்பட்டிருக்கும்

சுதந்திரன் ஒரு தமிழ்ப் பத்திரிகை அவல. அது இலங்கை வாழ் நசுக்கப் பட்டு கிடக்கும் தமிழ்பேசும் இனத்தின் உணர்ச்சி உயிர் நாடி.

ரவீந்திரன், பசறை.

சுதந்திரன்

SUTANTIRAN

சுந்தரர் நன்கொடை மர்மம் இதுதான்!
திரு. சுந்தரலிங்கத்தின் கட்சி 17 தொகுதிகளில் பொதுத்தேர்தலில் போட்டியிட்ட போகிறதாம். அப்படியானால் 17,000 ரூபாய் கட்டுப்பணமும் அரசாங்கத்துக்கு கிடைக்கப்போகும் நன்கொடை தானே!

பருத்தித்துறையில்

தமிழ் காங்கிரஸ் கலகலத்துவிட்டது! நடராசாவின் கடிதம் நிரூபிக்கும் உண்மை!


கொழும்பு, ஏப். 10
பருத்தித்துறையில் தமிழ் காங்கிரஸ் சார்பில் போட்டியிட்டிருக்கும் திரு. நடராசாதமது கட்சியின் பெயரால் பருத்தித்துறை வாக்காளர்களிடம் ஆதரவு கோருவதற்கு தயங்குவது ஏன்? பருத்தித்துறை தொகுதியில் தமிழ் காங்கிரஸ் செல்வாக்கிழந்து விட்டது என்பதை அவரே உணர்ந்துவிட்டாரா? அது தான் கட்சிப் பெயரை வெளிப்படையாக சொல்லி வாக்குக் கேட்காமல் பதுங்குகிறாரா?

அண்மையில் பருத்தித்துறையில் மீண்டும் தமிழரசுக் கட்சியின் சார்பில் தாம் போட்டியிடுவதாகவும் தமக்கு ஆதரவு தருமாறும் கோரி கொழும்புவாழ் பருத்தித்துறைத்தொகுதி வாக்காளர்களுக்கு திருமலை துரைத்தினம் ஒரு கடிதம் அனுப்பியிருந்தார். இதைக்கேள்விப்பட்ட திரு. நடராசா தாமும் அவசர அவசரமாக கடிதம் அனுப்பி வைத்தார். இருவரது கடிதங்களின் புகைப்படமும் இங்கு இடம் பெற்றுள்ளது.

யிடுவதாகவோ எதுவுமே குறிப்பிடவில்லை. தாம் போட்டியிடும் அரசியற்கட்சியின் பெயரையே துணிச்சலாக வெளியிட திராணியற்றவர் பருத்தித்துறைத்தொகுதிக்கு என்ன செய்யப்போகிறார்? தெளிவான கொள்கையிருந்தால்—நேர்மையான அரசியற் கருத்திருந்தால் தாம் போட்டியிடும் அரசியற்கட்சியின் பெயரையல்லவா திரு. நடராசா குறிப்பிட்டிருக்கவேண்டும்!

இவ்வாறு கேட்கிறார்கள் கொழும்புவாழ் பருத்தித்துறைத்தொகுதி வாக்காளர்கள்.

திரு. நடராசா எழுதியுள்ள கடிதத்தில் தாம் இன்ன அரசியற் கொள்கையுடையவரென்றே இன்ன அரசியற்கட்சியில் போட்டி



லாமோ என்று ஆசைப்படுகிறார். தன் அரசியற்கட்சி இதுதான் என்பதை தலைநிமிர்ந்து வெளியிட திராணியற்ற வரைப் பாராளுமன்றம் அனுப்புவதற்கு

பருத்தித்துறை வாக்காளர்கள் பைத்தியக் காரர்களல்ல! இவ்வாறு கொழும்பு வாழ் பருத்தித்துறை வாக்காளர்கள் கருதுகிறார்கள்.

கேட்கிறேன் ஒரு கேள்வி

தமிழரசுக் கட்சிக்காரர்களை ஈழத்தமிழினத்தின் விரோதிகள் என்று தயக்கம் சிறிதும் இன்றிப் பேசும் உமிழ்வாய் உடையோரே!

ஈழத்தமிழினத்தின் விரோதிகள் யார்?

நாளைல்லாம் தமிழினத்தின் நல்வாழ்வுக்காக உழைக்கும் நாங்களா? அல்லது வாழ்வெல்லாம் தமிழினத்துக்கு வஞ்சனை புரியும் நீங்களா?

வேழத்தமிழன் இராவணன் காலமுதல் ஈழத்தமிழகத்தில் வாழ்ந்து வரும் கோலத்தமிழினத்தை நாலை பத்தாய்க் கூறுபோட்டுப் பிரித்து அழித்து விட இந்த நாட்டிலுள்ள சிங்கள வெறியரின் ஏவலாளர்களான நீங்கள் எத்தனித்தவேளையிலெல்லாம் ஈழத்தமிழினின் இன ஒற்றுமையை விடாப்படியாகப் போராடிப் பாதுகாத்த தமிழரசுக் கட்சிக்காரர்களா விரோதிகள்?

சிங்கள வெறியர்களான யு. என். பியின் செருப்புத்தாங்கிகள்—அந்த நாள் எதிர்மனசிங்கம் முதல் இந்த நாள் தேவநாயகம்வரை யாழ்ப்பாணத்தான் மட்டக்களப்பான் பேதம் பேசி ஈழத்தின் சின்னஞ்சிறு தமிழினத்தை தூள் தூளாய்—துண்டு துண்டாட பிரித்துச் சிதறடிக்க—

சரித்திரப் பிரசித்திபெற்ற துரோகிகளான தமிழ்க்காங்கிரஸ் கட்சியின் வவுனியா சிவசிதம்பரம் முதலானோர் 'யாழ் அகற்றிச் சங்கம்' வைத்து 'யாழ்ப்பாணத்தான் ஒழிக!' குரல் எழுப்பி அருமையான இலங்கைத் தமிழ்க்குலத்தை ஐந்தாறாகக் குலைத்துக்கொடுக்க—

ஈழத்தமிழகத்திலுள்ள தனிப்போக்குத் தலைவரான தொண்டமான் 'யாழ்ப்பாணத்தான் கட்சி மலைநாட்டுக்கு எதற்கு?' என்று பேசி உயிர்தமிழ் உறவால் ஒன்றான ஈழத்தமிழினத்தை யாழ்ப்பாணம் மலையகம் என்று கூறுபோட்டு குதிக்க—

ஈழத்தமிழினம் நூறினம் அன்று—எத்தனை ஊர்களில் வாழ்ந்தாலும் அது எங்கள் தமிழினம் என்னும் ஒரினம்! என்று இன்றுவரை குரல் கொடுத்து நின்றவன் தமிழரசுக் கட்சிக்காரர் அல்லாமல் வேறு யார்?

தீயர்களே! தமிழ் இனத்துக்குத் தீங்கிழைக்க தமிழர்களாகவே பிறந்த துரோகத் திருவுருவங்களே! அளந்து பேசுங்கள்... மக்கள் உங்களை அளந்து வைத்திருக்கிறார்கள்!

தமிழினம் நீண்ட காலத்துக்கு உங்கள் துரோகத் தண்டனைச் சகித்துக்கொண்டிருக்கும் என்று நீங்கள் நினைக்கிறீர்களா?

எழில் தமிழ் ஆளர், செ. இராசதுரை.

சுந்தரரின் தேர்தல் வெடிகள்

முன்னாள் அடங்காத்தமிழர் முன்னணித் தலைவரும் இந்நாள் ஈழத்தமிழர் முன்னணித் தலைவரும் முதுர் இடைத்தேர்தலில் 423 வாக்குகள் பெற்று கட்டுப்பணத்தைப் பறி கொடுத்து வரலாற்றில் இடம்பெற்றவரும், எதிர்வரும் பொதுத்தேர்தலில் காங்கிரசின் துறையில் போட்டியிட்டு ரூபாய் ஆயிரத்தை அரசாங்கத்துக்கு 'நன்கொடை' வழங்க விருப்பவருமான திருவாளர் செ. சுந்தரலிங்கம் காங்கிரசின் துறை தொகுதியில் தமது பிரசாரத்தை நடத்தி வருகிறார். அவரது பிரச்சார சுற்றுலாவின் போது நடந்த சம்பவங்களை நமது காங்கிரசினுறை நிரூபிக்கக்-மகேந்திரா திரட்டி அனுப்பியுள்ளார். அதில் சில பகுதிகள் கீழே இடம் பெறுகின்றன. மீதி நாளை வரும்)

கிரிமலையில்.....!

கிரிமலையைச் சேர்ந்த ஒரு சில வாக்காளரிடம் சுந்தரர் சென்று; தம்பி இந்த முறை நீங்கள் எல்லாரும் என்னை அனுப்பவேண்டும், என்றார்.

ஓம் ஐயா! அப்பிடித்தான் யோசிச்சிருக்கிறம். வவுனியா, முதுரில் இருந்து எல்லாம் உங்களை இந்தப் பக்கமாய் அனுப்பிவிட்டிட்டிட்டு நாங்கள். இப்ப நாங்களும் அப்பிடித்தான் அனுப்ப யோசிச்சிறம். அந்தப்பக்கமாய் அல்ல, அங்கொடைக்கு.

கருகம்பனையில் ஒருவரிடம்

தம்பி பேசமாட்டாத வெறுங் கிழடுகளை அனுப்பி என்ன பிரயோசனம்?

ஐயா! பேசமாட்டாத கிழடுகளை அனுப்பலாம். தீங்கில்லை. ஆனால் அறனை பெயர்ந்த உங்களைப்போன்ற கிழடுகளை அனுப்பக்கூடாது.

துரைரத்தினத்துக்கு...

(1-ம் பக்கத் தொடர்ச்சி)

அனிக்கப் போகிறீர்கள்? என்றும், தொண்டமாராறு செல்வச் சந்திதி கோவில் சுற்றுடல் கிராம பகுதி உயர்சாதி வாக்காளரிடம் சென்றுதாங்கள் ஆலயப் பிரவேசத்தை எப்பவும் எதிர்த்தே வந்திருக்கிறோம் என்றும், தங்கள் சொந்தக் கோவிலைக் கூட திறந்து விடும்படி பலர் வந்து தன்னைக் கேட்ட

ஈழத்தமிழர்...

(1-ம் பக்கத் தொடர்ச்சி)

முதல்வர்: தமிழ்ச் சங்கங்களும் பண்பாட்டு நிறுவனங்களும் என்னை அழைத்து என் வருகையை நீண்ட நாட்களாக ஆவலுடன் எதிர்பார்த்திருந்தன. அங்குள்ள சில பத்திரிகைகளும் எனது வருகைபற்றி செய்திகள் பிரசுரித்திருந்தன. "ஸன்" "சிலோன் டெயிலி நியூஸ்" முதலிய பத்திரிகைகளின் நிருபர்கள் என்னை பேட்டிகண்டு எனது வருகைபற்றி கேட்டனர். தமிழ் நாட்டில் உள்ள தி. மு. க; விற்கும் இலங்கையில் உள்ள தி. மு. கழகத்திற்கும் எவ்விதத் தொடர்பும் இல்லை என்பதை அவர்களிடம் நான் தெளிவுபடுத்தினேன். அந்த நிருபர்களும் என்னுடன் சுமுகமாக பேசினிட்டுச் சென்றனர்.

ஆனால் அதே பத்திரிகைகள் நான் இலங்கைக்கு வருவதை ஆட்சேபிக்கும் முறையில் தலைங்கைகள் வெளியிட்டன. அதைப் பார்த்த பிறகு நான் இந்த குழ்நிலையில் இலங்கைக்கு செல்லாமலிருப்பதுதான் இலங்கைத் தமிழர்களுக்கும், சிங்களவர்களுக்கும் நல்லது என்று கருதி அங்கு செல்லும் எண்ணத்தை மாற்றிக் கொண்டேன்.

இலங்கை செல்வதற்கு எனக்குத் தடையில்லை. என்னை அழைப்பவர்களுக்குத்தான் தடை என்றார்.

"நாங்கள் எதிர்க்கட்சியிலிருந்தபோது நான் இலங்கை செல்வதை இங்கிருந்த ஆளும் கட்சி தடுத்தது. இப்போது நாங்கள் ஆளும் கட்சியான பிறகு இலங்கை அரசு தடுக்கிறது.

போதும் தான் வேறு சாட்டுகளைச் சொல்லி இன்றுவரை திறந்து விடவில்லை யென்றும் தமிழரசுக் கட்சியினர் தான் செல்வச் சந்திதி கோவில் திறந்து விடுவதற்கு போராடியவர்கள் என்றும் இதை தெரிந்த பின்பும் துரைரத்தினத்துக்கு நீங்கள் வாக்களித்தால் அதைவிடத் துரோகம் வேறு இல்லையென்றும் இனிமேலாவது துரைரத்தினத்திற்கு வாக்களிக்காது தனக்கு வாக்கு அளிக்கு மாறும் கேட்டுவருகிறோம்.

அதே நடராசாதான் அதே நாள் தொண்டமாராறு சிறுபான்மைத் தமிழரிடம் சென்று தானும், தனது கட்சியும் செல்வச் சந்திதி ஆலயப் பிரவேசத்திற்காக எடுத்த நடவடிக்கையை இலங்கைத் தான் கோவில் திறந்து விடப்பட்டதாகவும் பிரசாரம் செய்து வருகிறோம்.

தமிழை அவ...

(1-ம் பக்கத் தொடர்ச்சி)

ஏதோ குறிப்பு எழுதியுள்ளீர்கள். எனினும் சிங்கள நண்பரின் துணைகொண்டு வாசித்தபோது இவ்வாண்டறிக்கை அரசுமொழியிலும் வெளியிடப்பட்டுள்ளதென்று அறிந்துள்ளோம்; அப்படியெனின் தமிழில் இவ்வாண்டறிக்கை வெளிவராது என்று பொருள் கொள்வதற்கு இடமளிக்கிறது. மார்ச் 31ல் வெளிவந்திருக்கவேண்டிய தமிழ் ஆண்டறிக்கை இதுவரை வெளிவராததும் உங்கள் ஆங்கில ஆண்டறிக்கையின் அட்டையின் கூற்றிற்கு அரண் செய்கிறது.

எனினும் யாம் மேற்குறித்த முறையில் சுட்டிக்காட்டியதற்கமைய தமிழை அவமதித்து தமிழைப் புறக்கணித்தற்கு உடன் விளக்கம் தந்திருக்க.

விளக்கம் ஏற்புடையதாக இல்லாதிருப்பின் இப்புறக்கணிப்பு பற்றிய கேள்வி உறுதியாக நாடாளுமன்றம் கூடும்போது எழுப்பப்படும் என்பதை உங்களுக்கு அறியத்தருகின்றோம்."

இப்பத்திரிகை சிலோன் நியூஸ்பேப்பர்ஸ் லிமிடெட் ஸ்தாபனத்தாரால் கொழும்பு பண்டாரநாயகவீதி, 194 ஏ இல்லத்தில் 1970.ம் வருடம் ஏப்பிரல் மாதம் 11-ம் திகதி சனிக்கிழமை அச்சிட்டு பிரசுரிக்கப்பட்டது.

ஆசிரியர்: கோவை மகேசன்